



સોરઠા આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

સનસનાટી નહીં, સત્ય. અફવા નહીં આધાર !

BHAVNAGAR
www.aaspassdaily.com



● મેનેજીંગ તંત્રી : કોમલકાંત શર્મા બીજનેસ સેન્ટર, ઘોઘાગેટ, ભાવનગર ફોન : (૦૨૭૯) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫
● સંવત ૨૦૮૨ પોષ વદ - ૧૪ શનિવાર, તા.૧૭-૦૧-૨૦૨૬ અંક : ૬૬ વર્ષ : ૨૩ news@aaspassindia.com કિંમત રૂ. ૨-૫૦ પાના - ૮

ગ્રીનલેન્ડ મામલે અમેરિકાને સાથ આપો અથવા ઊંચા ટેરિફ માટે તૈયાર રહો

ગ્રીનલેન્ડ પર નિયંત્રણ મેળવવાની મહત્વાકાંક્ષાનો વિરોધ કરનારા દેશોને આર્થિક પરિણામો ભોગવવાની ડોનાલ્ડ ટ્રમ્પની ખુલ્લી ચેતવણી

વોશિંગ્ટન અમેરિકાના પ્રમુખ ડોનાલ્ડ ટ્રમ્પે વ્યૂહાત્મક રીતે મહત્વપૂર્ણ ગ્રીનલેન્ડ પર નિયંત્રણ મેળવવાની તેમની મહત્વાકાંક્ષાનો વિરોધ કરનારા દેશોને આર્થિક પરિણામો ભોગવવાની ખુલ્લી ચેતવણી આપી છે. ટ્રમ્પે સ્પષ્ટ કર્યું છે કે જે દેશો આ યોજનામાં અમેરિકાનો સાથ નહીં આપે, તેમના પર ભારે ટેરિફ (આયાત શુલ્ક) લગાવવામાં આવી શકે છે. આ આક્રમક વલણને કારણે અમેરિકા અને તેના યુરોપિયન સહયોગીઓ, ખાસ કરીને ડેનમાર્ક વચ્ચે તણાવ ચરમસીમાએ પહોંચી ગયો છે.

વ્હાઈટ હાઉસમાં એક કાર્યક્રમ દરમિયાન, ટ્રમ્પે કહ્યું, "રાષ્ટ્રીય સુરક્ષા માટે અમને ગ્રીનલેન્ડની

વચ્ચે "મૂળભૂત અસહમતિ" યથાવત છે. જોકે, મતભેદો છતાં, સંભવિત ઉકેલ શોધવા માટે એક ઉચ્ચ-સ્તરીય કાર્યકારી જૂથની રચના કરવા પર સહમતિ સધાઈ છે. રાસમુસેને સ્પષ્ટ કર્યું કે આ જૂથ અમેરિકાની સુરક્ષા ચિંતાઓને ધ્યાનમાં લેશે, પરંતુ ડેનમાર્કની "રેડ લાઈન્સ" (લક્ષ્મણ રેખા)નું સન્માન કરવું પડશે. આ સમગ્ર ઘટનાક્રમ આર્કટિક ક્ષેત્રમાં વધતી જતી વ્યૂહાત્મક સ્પર્ધાને ઉજાગર કરે છે. ઈટાલીના વડાપ્રધાન જ્યોર્જિયા મેલોનીએ નાટોને આ ક્ષેત્રમાં તણાવ રોકવા અને બાહ્ય હસ્તક્ષેપનો સામનો કરવા માટે "સંકલિત હાજરી" વિકસાવવા અપીલ કરી છે. સ્પષ્ટ છે કે ગ્રીનલેન્ડનો મુદ્દો હવે માત્ર

કચ્છના ખાવડા નજીક મોડી રાત્રે ૪.૧ની તીવ્રતાનો ભૂકંપનો આંચકો

કચ્છમાં છેલ્લા ૪૮ કલાક દરમિયાન ત્રણ વખત ભૂકંપના આંચકા આવતા લોકોમાં ભય

અમદાવાદ ગુજરાતના કચ્છ જિલ્લામાં ભૂકંપના આંચકાનો સિલસિલો યથાવત રહ્યો છે. શુક્રવાર અને શનિવારની મધ્યરાત્રિએ ૧:૨૨ વાગ્યે ખાવડા નજીક ૪.૧ની તીવ્રતાનો જોરદાર આંચકો અનુભવાતા લોકો ગાઢ નિદ્રામાંથી જાગી ગયા હતા અને ભયના માર્યા ઘરની બહાર દોડી આવ્યા હતા. છેલ્લા ૨૪ કલાકમાં અલગ-અલગ વિસ્તારોમાં આ ત્રીજો આંચકો નોંધાયો છે.

ઈન્સ્ટ્રટ્યૂટ ઓફ સિસ્મોલોજીકલ રિસર્ચ ગાંધીનગરના જણાવ્યા અનુસાર, શુક્રવારે મોડી રાત્રે ૧:૨૨ કલાકે ૪.૧ની તીવ્રતાનો ભૂકંપ નોંધાયો હતો. આ ભૂકંપનું કેન્દ્રબિંદુ કચ્છના ખાવડાથી ૫૫ કિલોમીટર ઉત્તર-ઉત્તરપૂર્વ દિશામાં જમીનથી ૧૧.૬ કિલોમીટરની ઊંડાઈએ હતું. ભૂકંપની તીવ્રતા વધુ હોવાના કારણે ખાવડા તેમજ આસપાસના મોટા વિસ્તારમાં તેના જોરદાર કંપન

અનુભવાયા હતા. જોકે, સહનસીબે હજુ સુધી કોઈ જનહાનિ કે મોટા નુકસાનના સમાચાર મળ્યા નથી. આ પહેલાં શુક્રવાર, ૧૬ જાન્યુઆરીના રોજ પણ કચ્છમાં બે હળવા આંચકા નોંધાયા હતા. ભયાઉં પાસે શુક્રવારે બપોરે ૧:૫૦ કલાકે ભયાઉંથી ૨૧ કિલોમીટર ઉત્તર-ઉત્તરપૂર્વ દિશામાં ૨.૭ની તીવ્રતાનો આંચકો નોંધાયો હતો. આ ભૂકંપ ૨૩.૮ કિલોમીટરની ઊંડાઈએ આવ્યો હતો. રાપર પાસે શુક્રવારે વહેલી સવારે ૫:૪૭ કલાકે રાપરથી ૧૯ કિલોમીટર પશ્ચિમ-ઉત્તરપશ્ચિમ દિશામાં ૨.૫ની તીવ્રતાનો ભૂકંપ નોંધાયો હતો, જે ૧૧.૧ કિલોમીટર ઊંડો હતો. એક જ દિવસમાં ઉપરાછાપરી આવેલા આ ત્રણ આંચકા, ખાસ કરીને ૪.૧ની તીવ્રતાના ભૂકંપને, સ્થાનિક લોકોમાં ચિંતાનો માહોલ પેદા કર્યો છે. ઉલ્લેખનીય છે કે કચ્છ સિસ્મિક ઝોન-૫ માં આવતો હોવાથી અહીં અવારનવાર ભૂકંપના આંચકા અનુભવાતા રહે છે.

અમદાવાદની સાબરમતી જેલમાં કેદીનો ગળાફાંસો ખાઈ આપઘાત

પરપ્રાંતીય યુવાનની પોલીસે ચોરીના કેસમાં ધરપકડ કરી હતી

અમદાવાદ અમદાવાદમાં સાબરમતી ખાતે આવેલી સેન્ટ્રલ જેલમાં આજે વહેલી સવારે એક કેદીએ બાથરૂમમાં જઈને ગળે ફાંસો ખાઈ આત્મહત્યા કરી લીધી છે. કેદીની એક સમાહ પહેલા ધરપકડ કરવામાં આવી હતી.

આ કેદીની ધરપકડ વિરમગામ પોલીસે ૦૮ જાન્યુઆરીએ કરી હતી. જોકે જેલમાં ૯ દિવસ થયાને જ તેણે આ યોજનાનું પગલું ભરતાં જેલમાં હડકંપ મચી ગયો હતો. કેદીની ઓળખ નિશાન સિંહે તરીકે થઈ છે. તેની વય ૩૧ વર્ષ હતી. મૂળ પંજાબ અને ચોરીના ગુનામાં ઝડપાયેલા નિશાન સિંહે પોતાની પાઘડી ઉતારીને જ એનાથી જ ગળે ફાંસો ખાઈ લીધો હતો. રાષ્ટ્રીય પોલીસે આ મામલે ફરિયાદ નોંધીને વધુ તપાસ હાથ ધરી છે. વિગતો મુજબ નિશાન સિંહ કામનો કેદી હતો. તેણે આજે વહેલી સવારે જ શાંતિનિકેતન યાર્ડના બેરેક નંબર ૪માં બાથરૂમમાં પોતાની જ પાઘડીના કાપડના સહારે આત્મહત્યા કરી લીધી હતી. જ્યાં સુધી પોલીસ અધિકારીઓને જાણ થઈ ત્યાં સુધીમાં તો તે જીવ ગુમાવી ચૂક્યો હતો. ડોક્ટરોએ તપાસ કરતાં તેને મૃત જાહેર કરી દીધો હતો. વિરમગામ રેલવે પોલીસ સ્ટેશને તેની સામે ચોરીનો ગુનો નોંધાયેલો હતો. ધરપકડ બાદ તેને અમદાવાદની સાબરમતી સેન્ટ્રલ જેલમાં લાવીને રાખવામાં આવ્યો હતો. જોકે તેણે આપઘાત કેમ કર્યો તેને લઈને રહસ્ય ઘેરાયું છે. કોઈ સ્યુસાઈડ નોટ પણ ઘટનાસ્થળેથી મળી નથી.

આટકોટ પંથકમાં સાત વર્ષીય બાળા પર દુષ્કર્મ કેસમાં આરોપીને ફાંસીની સજા

ચક્રચારી કેસમાં પોલીસે આરોપી વિરુદ્ધ ૧૧ દિવસમાં ચાર્જશીટ તૈયાર કરી હતી : બનાવના રીકન્સ્ટ્રક્શન દરમિયાન આરોપીએ પોલીસ ઉપર હુમલો કરતા પોલીસે વળતું ફાયરિંગ કર્યું હતું

રાજકોટ આટકોટ જિલ્લાના આટકોટ તાલુકામાં સાત વર્ષની બાળકી પર થયેલા દુષ્કર્મ કેસમાં આરોપીને કોર્ટે દોષિત ઠેરવી ફાંસીની સજા ફટકારી છે. પોલીસે આરોપીની ધરપકડ કરી ૧૧ દિવસમાં જ ચાર્જશીટ ફાઈલ કરી હતી, ધરપકડ બાદ ૩૪ દિવસમાં કોર્ટે આરોપીને દોષિત જાહેર કર્યો હતો અને આજે કોર્ટે તેને ફાંસીની સજાને અલગ કર્યું હતું.

કોર્ટે ૧૫ ડિસેમ્બર સુધી આરોપી રેમસીંગ તેરસીંગના રિમાન્ડ મંજૂર કર્યા હતા. જે બાદ ગુનામાં વપરાયેલા લોખંડના સંબંધિત દસ્તાવેજો અને ઘટનાનું રિકન્સ્ટ્રક્શન કરવા આરોપીને સાથે રાખીને પોલીસ પેટરમાં તેમજ આરોપીના ઘરે

પહોંચી હતી. જ્યાં ઘરમાં રાખેલા ધારિયા વડે આરોપીએ પોલીસ પર હુમલો કર્યો હતો. જેના જવાબમાં પોલીસે આરોપી પર બે રાઉન્ડ ફાયરિંગ કર્યું હતું. આરોપીને બંને પગે ઈજા થતાં તેને હોસ્પિટલ ખસેડવામાં આવ્યો હતો. પોલીસે તેનો મોબાઈલ ફોન જપ્ત કરી સી.ડી.આર. મેળવતા આરોપીની હાજરી કાનપર ગામમાં મળી આવી હતી. બનાવ સ્થળેથી લોખંડનો સળિયો પણ મળી આવ્યો હતો જેના પર બાળકીનું લોહી હતું તે પણ તપાસમાં પુરવાર થયું હતું. તે ઉપરાંત દુષ્કર્મના બનાવ સ્થળેથી માથાનો વાળ પણ મળી આવ્યો હતો જે આરોપી રેમસીંગ તેરસીંગનો હોવાનું ખૂલ્યું હતું.

પોલીસે ઝીણવટભરી તપાસ કરી ઘટનાના ૧૧ દિવસમાં કોર્ટમાં આરોપી સામે ચાર્જશીટ ફાઈલ કરી હતી. જે બાદ કોર્ટમાં સુનાવણી દરમિયાન આરોપી તરફથી બચાવમાં અનેક વાતો ટાંકવામાં આવી હતી પણ જવાબમાં સરકાર તરફથી પણ મજબૂત પુરાવા સાથે કોર્ટે અપીલ કરવામાં આવી હતી.

કેનેડાએ પ્રવાસ માટે ભારતને હાઈએલર્ટ ઝોનમાં મૂકતા વિવાદ

કેનેડાના વડાપ્રધાનની ભારત મુલાકાત પહેલા ઈન્ટરનેશનલ ટ્રાવેલ એડવાઈઝરી અપડેટ કરી ભારતને પ્રવાસ માટે જોખમી દર્શાવ્યું

ઓટાવા કેનેડાના વડા પ્રધાન માર્ક કાર્નીની ભારત મુલાકાત પૂર્વે જ કેનેડા સરકારે પોતાની ઈન્ટરનેશનલ ટ્રાવેલ એડવાઈઝરી અપડેટ કરી છે. આ એડવાઈઝરીના ક્લિસ્ટમાં ભારતને "હાઈ એલર્ટ"ની શ્રેણીમાં મૂકવામાં આવ્યું છે. કેનેડા સરકારની સત્તાવાર વેબસાઈટ પર જાન્યુઆરીના બીજા સપ્તાહમાં જાહેર કરાયેલા અહેવાલમાં જણાવ્યાનુસાર, ભારતમાં રાજકીય અસ્થિરતા, સુરક્ષા જોખમો અને મર્યાદિત



કોન્સ્યુલર સહાય જેવા કારણો આગળ ધરીને તેને "હાઈએલર્ટ" કેટેગરીમાં રાખવામાં આવ્યું છે. ભારતને પાકિસ્તાન, ઈરાન, યમન, સીરિયા, અફઘાનિસ્તાન અને દક્ષિણ સુદાન જેવા સંઘર્ષસ્ત્રેષ્ટ દેશોની સમાન શ્રેણીમાં સ્થાન આપવામાં આવ્યું

છે. ભારતને પાકિસ્તાન અને અફઘાનિસ્તાન જેવા દેશોની શ્રેણીમાં મૂકાતા ભારતીય રાજદ્વારી વર્તુળો અને નાગરિકોમાં ભારે આકોશ જોવા મળી રહ્યો છે. જોકે, કેનેડાએ ભારતની મુસાફરી પર સંપૂર્ણ પ્રતિબંધ લાદ્યો નથી, પરંતુ પ્રવાસ ટાળવા અથવા અત્યંત સાવચેતી રાખવા સૂચન કર્યું છે.


આંતરરાષ્ટ્રીય બાબતોના નિષ્ણાત પરમિન્દર દત્તાના જણાવ્યા અનુસાર, કેનેડાએ આ યાદીમાં ભારતનો સમાવેશ કરવા માટે જે કઠોર ભાષાનો પ્રયોગ કર્યો છે તે દ્વિપક્ષીય સંબંધોને વધુ નુકસાન પહોંચાડી શકે છે. જો કેનેડા સંબંધો સુધારવા માંગતું હોત, તો આ એડવાઈઝરીની ભાષા વધુ નરમ અને સંયમિત રાખી શકાઈ હોત. ઉલ્લેખનીય છે કે, માર્ક કાર્નીની ભારતની મુલાકાત દ્વારા બંને દેશોના સંબંધો પુનઃસ્થાપિત કરવાનો પ્રયાસ થઈ રહ્યો છે, ત્યારે કેનેડાનું આ નવું પગલું "ભાવનાત્મક છેડાણ" સમાન પૂરવાર થઈ રહ્યું છે. જે બંને દેશો વચ્ચેના સંબંધોની ખાઈને પૂરાવા દેશે નહીં.

દસ કરોડ આપો નહીં તર પરિણામ ભોગવો પંજાબી ગાયકને લોરેન્સ ગેંગની ધમકી

લોરેન્સ ગેંગે ખંડણી માગતા ગાયકે નોંધાવી પોલીસ ફરિયાદ

મોહાલી, પ્રખ્યાત પંજાબી અને બોલિવૂડ ગાયક બી પ્રાકને ધમકીઓ મળી છે. કુખ્યાત લોરેન્સ બિશ્નોઈ ગેંગે ગાયક પાસેથી ૧૦ કરોડ રૂપિયાની ખંડણી માંગી છે. પૈસા ન ચૂકવવા પર ગંભીર પરિણામોની ધમકી આપવામાં આવી છે.

પંજાબી ગાયક બી પ્રાકને ધમકીઓ મળી છે. લોરેન્સ ગેંગે ગાયક પાસેથી દસ કરોડ રૂપિયાની ખંડણી માંગી છે. દ જાન્યુઆરીના રોજ બપોરે પંજાબી ગાયક દિલનૂરને એક ઓરિયો રેકોર્ડિંગ



મોકલવામાં આવ્યું હતું. અગાઉ, દિલનૂરને ૫ જાન્યુઆરીએ બે ફોન આવ્યા હતા, પરંતુ દિલનૂરને તેનો જવાબ આપ્યો ન હતો. દ જાન્યુઆરીના રોજનો ફોન પણ વિદેશી નંબર પરથી આવ્યો હતો. પંજાબી ગાયક દિલનૂરે મોહાલીના જીજી પાસે ફરિયાદ નોંધાવી છે. ફરિયાદ મુજબ, તેણીને વિદેશી નંબર પરથી ધમકીભર્યા ફોન આવ્યા હતા. પોતાને આરજૂ બિશ્નોઈ તરીકે ઓળખાવનાર કોલરે ગાયક દિલનૂરને તેના મિત્ર, બોલીવૂડ અને પંજાબી ગાયક બી પ્રાક માટે ૧૦ કરોડ રૂપિયાની ખંડણીનો સંદેશ પહોંચાડવા કહ્યું. ફોન કરનારે બી પ્રાકને ધમકી આપી હતી કે જો એક અઠવાડિયામાં ખંડણી ચૂકવવામાં નહી આવે તો તેને ગંભીર નુકસાન પહોંચાડવામાં આવશે.

ઓડિશામાં બીજેડી નેતાના ઘરેથી કરોડોની રોકડ મળી

ગેરકાયદે ખાણકામ મામલે કેગના અહેવાલ અને પોલીસ ફરિયાદ બાદ બીજુ જનતાદળના ઉપપ્રમુખ અને કોન્ટ્રાક્ટર ઋષિકેશ પાધીના નિવાસ સહિત ૨૦ સ્થળોએ ઈડીના દરોડા

ગંજમ, ઓડિશા ઓડિશામાં ગેરકાયદે ખાણકામ અને મની લોન્ડરિંગના કેસમાં એન્ફોર્સમેન્ટ ડિરેક્ટોરેટ દ્વારા મોટી કાર્યવાહી કરવામાં આવી હતી. ગંજમ જિલ્લામાં બીજુ જનતા દળના ઉપપ્રમુખ અને કોન્ટ્રાક્ટર ઋષિકેશ પાધીના નિવાસસ્થાને દરોડા દરમિયાન કરોડો રૂપિયાની રોકડ મળી આવતા બળભગાટ મચી ગયો છે.

તિજોરીઓ અને કબાટમાંથી ૫૦૦ની નોટોના અસંખ્ય બંડલ જોઈને તપાસ કરી રહેલા ઈડીએ ઋષિકેશ પાધી અને તેમના કથિત નાણાકીય નેટવર્ક સાથે જોડાયેલા ગંજમ જિલ્લાના અંદાજે ૨૦ સ્થળોએ એકસાથે દરોડા પાડ્યા હતા. અહેરામપુર શહેરના ઉદ્યોગપતિઓના નિવાસસ્થાનો સહિત બિજુપુર, લાંજપલ્લી અને

જયપ્રકાશ નગર જેવા વિસ્તારોમાં તપાસનો ધમધમાટ તેજ કરાયો છે. તપાસમાં ચોંકાવનારી વિગતો સામે આવી છે કે રેતી માફિયાઓએ કાયદાથી બચવા માટે ઓટો માલિકો, ટ્રેક્ટર ચાલકો અને નાની દુકાનો ધરાવતા સામાન્ય લોકોના નામે રેતીના લીઝ મેળવ્યા હતા. રૂષિકુલ્યા, બહુદા અને બડા નદીઓના પટમાં મોટા પાયે ગેરકાયદે ખાણકામ કરી સરકારી



તિજોરીને કરોડોનું નુકસાન પહોંચાડ્યું હતું. કેગના અહેવાલ બાદ આ કૌભાંડની ગંભીરતા સામે આવી હતી, જેના આધારે ઈડીએ 'મની લોન્ડરિંગ'નો કેસ દાખલ કર્યો છે. આ સમગ્ર ખેલમાં અનેક મોટા નેતાઓ, દલાલો અને ગુનાઈત પ્રવૃત્તિ ધરાવતા માફિયાઓ સામેલ છે. તેઓ સ્થાનિક રહેવાસીઓને ડરાવી-ધમકાવીને ગેરકાયદે રીતે પનિજનું ઉત્પન્ન કરી રહ્યા હતા. ગંજમ જિલ્લામાં અગાઉ નોંધાયેલી અનેક પોલીસ ફરિયાદને આધારે ઈડીએ તપાસનો વ્યાપ વધાર્યો છે.

ભટિન્ડા નજીક ડીવાઈડર સાથે કાર અથડાતા પાંચ વ્યક્તિના મોત

મૃતકોમાં ગુજરાત પોલીસના મહિલા કર્મચારી સામેલ

ભટિન્ડા પંજાબના ભટિન્ડાના ગુરથડી ગામ નજીક આજે સવારે મુખ્ય માર્ગ પર ફોર્ચ્યુનર કાર ડિવાઈડર સાથે અથડાતા સર્જાયેલા અકસ્માતમાં ગુજરાત પોલીસની એક મહિલા અધિકારી સહિત પાંચ લોકોના મોત થયા છે. કારમાં સવાર ભટિન્ડાથી ડબવાલી જઈ રહ્યા હતા. આ ઘટના અંગે પ્રાપ્ત માહિતી અનુસાર ગુજરાત પોલીસ અધિકારી અમિતા તેમજ અંકુશ ભરત, ચેતન અને સતીશ ફોર્ચ્યુનર કારમાં ભટિન્ડાથી ગુજરાત જઈ રહ્યા હતા. કારની ઝડપી ગતિને કારણે ગુરથડી ગામ નજીક મુખ્ય હાઈવે પર કાર ડિવાઈડર સાથે અથડાઈ હતી. આ ઘટનામાં કારમાં સવાર પાંચેય લોકોના ઘટનાસ્થળે જ મોત થયા હતા. પોલીસ અધિકારક નરિન્દર સિંહે જણાવ્યું કે, પાંચેયના મૃતદેહને સિવિલ હોસ્પિટલ લઈ જવામાં આવ્યા છે અને મૃતકોના પરિવારજનોને જાણ કરવામાં આવી છે. અહેવાલ છે કે પાંચેય લોકો ગુજરાતથી પંજાબ જઈ રહ્યા હતા.